

COMPLIMENTARY
COPY

NOT FOR SALE

आरोग्य

आपकी सेहत संगिनी

सजीवनी

अप्रैल-२०१७

₹ ४०

एग बैंकिंग मातृत्व का नया विकल्प

हम अक्सर सोचते हैं कि किसी स्त्री के लिए क्या सबसे ज्यादा मायने रखता है? मातृत्व या करियर? मातृत्व और करियर जीवन की दो सबसे निर्णायक परिस्थितियां हैं। जब दोनों में से किसी एक को चुनने की बात आती है तो अक्सर महिलाओं के लिए सारे रास्ते बंद नज़र आते हैं। लेकिन ऐसी स्थिति अब और नहीं। किसी स्त्री के जीवन में करियर के चलते, यात्रा करने की इच्छा, देर से शादी, जैविक घड़ी के चक्र में देरी या अन्य चिकित्सा कारणों से मातृत्व में देरी हो जाने पर एग बैंकिंग या एग फ्रीज़िंग यानी अंडाणु संग्रह या अंडाणु हिमीकरण का बेहतर विकल्प उपलब्ध है।

एक दशक पहले तक एग फ्रीज़िंग सिर्फ एक सपना था, लेकिन साइंस के इस चमत्कार से अब इंडिया में महिलाएं अपनी आज़ादी से जब चाहें तब मां बनने का सुख पा सकती हैं। खासकर पूर्व मिस वर्ल्ड डायना हेडन ने जब से एक बेबी गर्ल को जन्म दिया है, तब से एग बैंकिंग और एग फ्रीज़िंग की खूब चर्चा हो रही है। ४२ साल की हेडन ने आठ साल पहले ही गर्भाशय से बेबी एग को निकलवाकर अस्पताल में ही फ्रीज़ करवा दिया था। आठ साल बाद रिप्लेसमेंट की तकनीक में एग एन्डोसकोपी से एग निकालने के बाद देरी से एग बैंकिंग शुरू की।